



കേരള സർക്കാർ
ധനകാര്യ (പെൻഷൻ-ബി) വകുപ്പ്
പരിപത്രം

നം.57/2021/ധന

തീയതി, തിരുവനന്തപുരം, 19.07.2021

വിഷയം :- പതിനൊന്നാം പെൻഷൻ പരിഷ്കരണം - സമ്മതപത്രം ഓൺലൈൻ ആയി സമർപ്പിക്കുന്നതും പെൻഷൻ കുടിശ്ശികയുടെ മൂന്ന്, നാല് ഗഡുക്കൾ അനുവദിക്കുന്നതും സംബന്ധിച്ച് പുതുക്കിയ മാർഗ്ഗനിർദ്ദേശങ്ങൾ പുറപ്പെടുവിക്കുന്നു.

- സൂചന :-**
- 1) 12/02/2021 തീയതിയിലെ സ.ഉ [അച്ചടി] നം.30/2021/ധന.
 - 2) 23/02/2021 തീയതിയിലെ സ.ഉ [അച്ചടി] നം.35/2021/ധന.
 - 3) 19/03/2021 തീയതിയിലെ പരിപത്രം നം.27/2021/ധന.
 - 4) 27/03/2021 തീയതിയിലെ പരിപത്രം നം.30/2021/ധന.
 - 5) 02/07/2021 തീയതിയിലെ പരിപത്രം നം.50/2021/ധന.
 - 6) ട്രഷറി ഡയറക്ടറുടെ 13/07/2021 തീയതിയിലെ TRY/3594/2020-P2 നമ്പർ കത്ത്.

സൂചന ഉത്തരവുകൾ പ്രകാരം സംസ്ഥാന സർക്കാർ സർവീസിൽ നിന്നും വിരമിച്ച സർവ്വീസ് / എക്സ്-ഗ്രേഷ്യ / പാർട്ട് ടൈം കണ്ടിജന്റ് ജീവനക്കാർ / കുടുംബ പെൻഷൻകാർ എന്നിവരുടെ പെൻഷൻ / കുടുംബ പെൻഷൻ പരിഷ്കരണം നടപ്പിലാക്കുകയും, 01/04/2021 മുതൽ പുതുക്കിയ നിരക്കിലുള്ള പെൻഷൻ വിതരണം ചെയ്യണം എന്നും പെൻഷൻ കുടിശ്ശിക നാല് തുല്യ ഗഡുക്കളായി ഏപ്രിൽ 2021, മെയ് 2021, ഓഗസ്റ്റ് 2021, നവംബർ 2021 എന്നീ മാസങ്ങളിൽ വിതരണം ചെയ്യണമെന്നും വ്യവസ്ഥ ചെയ്തിരുന്നു.

2) സൂചന ഉത്തരവുകളുടെ അനുബന്ധമായി ചേർത്തിരുന്ന അപേക്ഷ ഫോമിൽ പെൻഷൻകാർ സമർപ്പിക്കേണ്ടുന്ന വിവരങ്ങളോടൊപ്പം റിവിഷൻ ഇനത്തിൽ അധികമായി എന്തെങ്കിലും തുക കൈപ്പറ്റുന്ന സാഹചര്യം ഉണ്ടായാൽ ആയത് പെൻഷനിൽ നിന്നോ ക്ഷാമബത്തയിൽ നിന്നോ ക്ഷാമബത്ത കുടിശ്ശികയിൽ നിന്നോ ഈടാക്കുന്നതിനുള്ള ഒരു സമ്മതപത്രം കൂടി ഉൾപ്പെടുത്തിയിരുന്നു. എന്നാൽ സംസ്ഥാനത്ത് നിലനിൽക്കുന്ന കോവിഡ് 19 മഹാമാരിയുടെ വ്യാപനം കണക്കിലെടുത്ത് 01/07/2019-ന് മുൻപ് വിരമിച്ച എല്ലാ ഉദ്യോഗസ്ഥരും 30/06/2021-ന് മുൻപായി തന്നെ സത്യവാങ്മൂലം ഫിസിക്കലായോ ഓൺലൈനായോ ട്രഷറിയിൽ സമർപ്പിക്കേണ്ടതാണെന്നും, ഇത്തരത്തിൽ 30/06/2021-ന് മുൻപ് സത്യവാങ്മൂലം സമർപ്പിക്കാത്ത പെൻഷൻകാരുടെ മൂന്നാമത് ഗഡു മുതലുള്ള കുടിശ്ശിക വിതരണം താത്കാലികമായി നിർത്തി വയ്ക്കാവുന്നതാണെന്നും സൂചന (3) പരിപത്രം മുഖേന ട്രഷറിക്ക് നിർദ്ദേശം നൽകിയിരുന്നു.

3) സംസ്ഥാനത്ത് ഇപ്പോൾ കോവിഡ് വ്യാപനം വളരെ രൂക്ഷമായിരിക്കുന്ന സാഹചര്യത്തിൽ ഭൂരിപക്ഷം പെൻഷൻകാർക്കും നാളിതുവരെ മേൽസൂചിപ്പിച്ച സത്യവാങ്മൂലം [നേരിട്ടോ ഓൺലൈനായോ] സമർപ്പിക്കാൻ സാധിച്ചിട്ടില്ലായെന്ന് പല പെൻഷൻ സംഘടനകളും സൂചന കത്ത് മുഖേന ട്രഷറി ഡയറക്ടറും സർക്കാരിനെ അറിയിച്ചിട്ടുണ്ട്. കൂടാതെ പെൻഷൻ പരിഷ്കരണവുമായി ബന്ധപ്പെട്ട സത്യവാങ്മൂലം ഓൺലൈൻ ആയി സമർപ്പിക്കുന്നതിനായുള്ള സജ്ജീകരണങ്ങൾ Kerala Pensioner's Portal (www.pension.treasury.kerala.gov.in) വഴിയും ഏർപ്പെടുത്തിയിട്ടുണ്ടെന്ന് സൂചന കത്ത് മുഖേന ട്രഷറി ഡയറക്ടർ അറിയിച്ചിട്ടുണ്ട്.

4) സർക്കാർ ഇക്കാര്യം വിശദമായി പരിശോധിക്കുകയും മേൽ വസ്തുതകളുടെ അടിസ്ഥാനത്തിൽ ചുവടെപ്പറയുന്ന നിബന്ധനകൾക്ക് വിധേയമായി സൂചന (3) പരിപത്രം ഭേദഗതി ചെയ്ത് പുതുക്കിയ മാർഗ്ഗ നിർദ്ദേശങ്ങൾ പുറപ്പെടുവിക്കുന്നു.

1. പെൻഷൻ പരിഷ്കരണത്തിനോടനുബന്ധിച്ചുള്ള സത്യവാങ്മൂലം സമർപ്പിക്കാനുള്ള അവസാന തീയതി സെപ്റ്റംബർ 30 വരെ നീട്ടി നൽകുന്നു.
2. സത്യവാങ്മൂലം സമർപ്പിക്കാതെ തന്നെ പെൻഷൻ കിഴിറ്റികയുടെ മൂന്നാമത്തെ ഗഡു ഓഗസ്റ്റ് മാസം വിതരണം ചെയ്യേണ്ടതാണ്.
3. 30/09/2021-ന് മുൻപ് സത്യവാങ്മൂലം സമർപ്പിക്കാത്ത പെൻഷൻകാരുടെ നാലാമത് ഗഡു പെൻഷൻ കിഴിറ്റിക വിതരണം താത്കാലികമായി നിർത്തി വയ്ക്കാവുന്നതാണ്. സത്യവാങ്മൂലം സമർപ്പിക്കാത്ത പക്ഷം അതത് മാസത്തെ പെൻഷൻ വിതരണം തടയേണ്ടതില്ല. എന്നാൽ 01/10/2021 ന് ശേഷം സത്യവാങ്മൂലം ലഭിക്കുന്ന കേസുകളിൽ, നാലാമത് ഗഡു പെൻഷൻ കിഴിറ്റിക സത്യവാങ്മൂലം ട്രഷറിയിൽ ലഭിച്ച് 30 ദിവസത്തിനകം വിതരണം ചെയ്യേണ്ടതാണ്.
4. പെൻഷൻ പരിഷ്കരണവുമായി ബന്ധപ്പെട്ട് സമർപ്പിക്കേണ്ട സത്യവാങ്മൂലം www.prismplus.kerala.gov.in, www.pension.treasury.kerala.gov.in (Kerala Pensioner's Portal → Declaration), എന്നീ വെബ്സൈറ്റുകൾ വഴി സമർപ്പിക്കാവുന്നതാണ്.

5) സൂചനയിലെ പരിപത്രങ്ങൾ മേൽഭേദഗതികളോടെ നിലകൊള്ളുന്നതാണ്.

എ.ഷിബു
അഡീഷണൽ സെക്രട്ടറി (ധനകാര്യം)

പകർപ്പ് - പ്രിൻസിപ്പൽ അക്കൗണ്ടന്റ് ജനറൽ [എ & ഇ] കേരളം, തിരുവനന്തപുരം
 അക്കൗണ്ടന്റ് ജനറൽ [ഓഡിറ്റ് II] കേരളം, തിരുവനന്തപുരം
 ട്രഷറി ഡയറക്ടർ, തിരുവനന്തപുരം
 ജില്ലാ ട്രഷറികൾ, സബ് ട്രഷറികൾ
 സ്റ്റേറ്റ് അഡ്മിനിസ്ട്രേറ്റർ പ്രിസം [info.fin@kerala.gov.in]
 നോഡൽ ഓഫീസർ [www.finance.kerala.gov.in]
 ഓഫീസ് പകർപ്പ് / സൂക്ഷിപ്പ് ഫയൽ [PEN-B1/27/2020-FIN (e-1649874)]

ഉത്തരവിൻ പ്രകാരം

അക്കൗണ്ട്സ് ഓഫീസർ